

बेंगलुरु में नंदिनी नकली घी रैकेट का भंडाफोड़, KMF डिस्ट्रीब्यूटर ही निकला मास्टरमाइंड; अब तक 4 गिरफ्तार-जांच में चौकाने वाले खुलासे



Bengaluru fake Nandini ghee racket: बेंगलुरु में नंदिनी ब्रांड के नाम पर चल रहा एक बड़े नकली घी घोटाले का पर्दाफाश हुआ है. शहर के कई नंदिनी डेयरी पार्लरों में सप्लाई होने वाला यह मिलावटी घी तमिलनाडु में तैयार किया जा रहा था, जिसे नकली पैकिंग में भरकर आधिकारिक लाइसेंस प्राप्त वितरकों के माध्यम से बाजार में बेच दिया जाता था. हैरानी की बात यह है कि इस पूरे रैकेट का मास्टरमाइंड कोई बाहरी गैंग नहीं, बल्कि केएमएफ से अधिकृत डिस्ट्रीब्यूटर ही निकला.

कर्नाटक मिल्क फेडरेशन (KMF) के अधिकारियों को शक तब हुआ, जब महेंद्र नाम के एक आधिकारिक डीलर, जो हर महीने लगभग 100 लीटर घी की खरीद करता था, अचानक अपनी ऑर्डर मात्रा घटाकर 50 लीटर पर ले आया. लगातार गिरते ऑर्डरों ने अलर्ट पैदा किया और जांच शुरू हुई. जांच में खुलासा हुआ कि महेंद्र असली नंदिनी घी में पाम ऑयल और अन्य सस्ते फैट मिलाकर एक लीटर घी को पांच लीटर नकली घी में बदल रहा था. यही मिलावटी घी नंदिनी पार्लरों, रिटेल दुकानों और बड़े थोक विक्रेताओं तक पहुंचाया जा रहा था.

Source: <https://www.statemirror.com/india/bengaluru-fake-nandini-ghee-scam-kmf-vigilance-adulterated-ghee-karnataka-milk-ccb-raid-federation-fraud-krishna-enterprises-154822>